

समां - 12:25 hrs.



Nation celebrates 77th Republic Day today

मुख्य भरै च अज्ज 77मां गणतंत्र दिवस मनाया जा रदा ऐ। राष्ट्रपति द्रौपदी मुरमू होरें नमीं दिल्ली च कर्तव्य पथ थमां अज्जै दे दिन मुखै दी अगुआई कीती। गणतंत्र दिवस परेड दी शुरुआत प्रधानमंत्री नरेन्द्र मोदी हुंदे आसेया राष्ट्रीय युद्ध स्मारक दे दौरे मगरा होई- जित्थे उनें मुखै लेई अपना सर्वोच्च बलिदान देने आले जाबांज नायकें उप्पर पुष्प अर्पित कीते। राष्ट्रपति द्रौपदी मुरमू होर गणतंत्र दिवस दे मुख परौहने यूरोपीय काउंसल दे अध्यक्ष एंटोनियो कोस्ता ते यूरोपीय युनियन दी अध्यक्ष उर्सुला वॉडर Leyen हुंदे कन्नै बग्गी उप्पर कर्तव्य पथ पर पुज्जियां। राष्ट्रीय झंडा चाढ़ने मगरा राष्ट्रीय गान प्रस्तुत कीता गया ते 21एं तोपें दी सलामी दिती गई। राष्ट्रपति द्रौपदी मुरमू होरें वायु सेना दे ग्रुप कैप्टन सुभांशु शुल्का होरें गी शांतिकाल दौरान मुखै दे सर्वोच्च बहादुरी पुरस्कार अशोक चक्र कन्नै सम्मानित कीता।



PM Republic Day

प्रधानमंत्री नरेन्द्र मोदी होरें गणतंत्र दिवस पर देशवासियें गी शुभकामनां दितियां ना। इक सोशल मीडिया पोस्ट च प्रधानमंत्री होरें कामना कीती जे एह दिन देश दे नागरिकें च नमीं ऊर्जा ते उत्साह लेइयै औग- तां जे इक विकसित राष्ट्र दा निर्माण कीता जाई सकै।



JMU R-Day

जम्मू-कश्मीर च 77मां गणतंत्र दिवस बडे उत्साह ते जज्बे कन्नै मनाया जा रदा ऐ। जम्मू दे एम.ए स्टेडियम च उपराज्यपाल मनोज सिन्हा होर मुख गणतंत्र दिव दी अध्यक्षता कीती ते परेड दी सलामी लैती। मुखमंत्री उमर अब्दुल्ला होर बी इस मौके पर मौजूद हे। समारोह आली थाहरा सुरक्षा दे लोडचदे बंदोबस्त कीते गेदे हे ते दर्शकें दी भीड़ दे प्रबंधन लेई बी इंतजाम कीते गेदे हे। पुलिस ते CRPF- सुरक्षाकर्मी मती गिनतरी च तैनात कीते गेदे हे। पूरे जम्मू च सेना- BSF ते दूई सुरक्षा एजेसियां तालमेल

बनाइयै निगरानी रक्खा रदियां न ते अंतराश्ट्रीय सीमा- नियंत्रण रेखा ते बन्ने कन्नै लग्गदे इलाकें च बी सर्तकता बरती जा रदी ऐ। जम्मू जिले सनें पूरे जम्मू प्रांता च सुरक्षाबलें आसेया तलाशी अभियान बी चलाए जा रदे ना। पहाडी ते दूर-दरेडे इलाकें च आतंकवाद विरोधी अभियान बी जारी ना। जम्मू संभाग दे होरनें जिले च गणतंत्र दिवस मनाए जाने दियां खबरां आवा रदियां ना।



JK Award

जम्मू-कश्मीर सरकार नै तारें गणतंत्र दिवस 2026 गितै जम्मू-कश्मीर सरकार पुरस्कार -2026 पाने आलें दे नाएं दी घोषणा कीती ऐ। ए पुरस्कार बहादुरी- साहित्य- कला- लोक सेवा- खेडुं- मीडिया- सामाजिक सुधार ते उद्यमता दे क्षेत्र च विरला योगदान देने आस्तै दिते जंदे ना। बहादुरी आस्तै ए पुरस्कार मरणोपरांत हपतनार- पहलगाम दे आदिल हुसैन शाह गी दिता जा रदा ऐ। उनेंगी इक लक्ख दा नकद ईनाम ते प्रशस्ति पत्र दिता जाग। जम्मू थमां PSI निखिल कुमार गी बी बहादुरी पुरस्कार दिता जा रदा ऐ- जेदे च 51 ज्हार रुपए ते प्रशस्ती पत्र शामिल ऐ। 6 साहित्यकारें गी बी सम्मानित किता जा रदा ऐ। इंदे च यशपाल निर्मल होरें गी डोगरी च- चौधरी हसन परवाज़ होरें गी गोजरी च परवेज़ मानूस होरें गी पहाडी च ए पुरस्कार दिता जा रदा ऐ। कवि फयाज़ दिलबर जिनेंगी मरणोपरांत ए सम्मान दिता जाहगा। केवल कृष्ण शर्मा ते रतन लाल शर्मा होर बी पुरस्कार पाने आलें च शामिल ना। सरकार दा आक्खना ऐ जे ए सम्मान जम्मू-कश्मीर च बक्ख-बक्ख क्षेत्रें च अमूल्लें योगदान ते समाज सेवा आस्तै दिता जंदा ऐ।



President -Jeevan Raksha Padak Award

राश्ट्रपति द्रौपदी मुरमू होरें 30 जनें गी जीवन रक्षा पदक सम्मान-2025 कन्नै नवाजनें गी मंजूरी देई दिती ऐ। इंदे च 6 गी सर्वोच्च जीवन रक्षा पदक- 6 गी उन्नत जीवन रक्षा पदक ते 18 जनें गी जीवन रक्षा पदक देना शामिल ऐ। 6 शख्सियतें गी मरणोपरांत सम्मान कन्नै सम्मानित कीता जा रदा ऐ। जीवन रक्षा पदक पुरस्कार इक श्रंखला हेठ उनेंगी दिते जंदे न- जिनें कुसा मनुक्ख दी जान बचाने च इंसानियत दा सबूत दिंदे होई अपना फर्ज निभाया होए। ए पुरस्कार 3 श्रेणियें च दिते जंदे न- जियां सर्वोत्तम जीवन रक्षा पदक- उन्नत जीवन रक्षा पदक ते जीवन रक्षा पदक। ए पुरस्कार मरणोपरांत बी दिते जंदे ना।

